




திருப்பூர் வடக்கு மாவட்டம், திருமுருகன்புண்டி, ராக்கியாபாளையத்தில் கலைஞர் அறிவாலயத்தை மாவட்ட கழகப் பொறுப்பாளர், மாநகராட்சி முன்னாள் மேயர் ந.தினேஷ்குமார் தலைமையில் திருமுருகன் பூண்டி நகர கழக செயலாளர் கிருஷ்ணசாமி (எ) லுர்த்தி நகர் மன்ற தலைவர் குமார் முன்னிலையில் கழக துணை பொதுச் செயலாளர், முன்னாள் அமைச்சர் மு.பெ.சாமிநாதன் திறந்து வைத்தார். இதில் மாவட்ட அவைத்தலைவர் க.ந.ராஜன், நகர கழக துணைச் செயலாளர் தேஜஸ் லுர்த்தி, பொருளாளர் அப்பாஸ், மாவட்டப் பிரதிநிதி மாணிக்க லுர்த்தி, நகர்மன்ற உறுப்பினர்கள் சஜினி சதீஷ்குமார், மதிவாணன், ராஜன், வார்டு செயலாளர் சிவக்குமார் உட்பட மாநில, மாவட்ட, ஒன்றிய நிர்வாகிகள், கிளை கழக நிர்வாகிகள், இந்நாள், முன்னாள் உள்ளாட்சி பிரதிநிதிகள், கழக சார்பு அணிகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.

பத்திரிகையாளரை அச்சுறுத்திய வைகோவுக்கு கண்டனம்!

திருப்பூர் மாவட்ட செய்தியாளர்கள் சங்கம் அறிக்கை!

திருப்பூர், ஜூன் 2- செய்தியாளர்களை அச்சுறுத்தும் வகையில் பேசிய ம.தி.மு.க. பொதுச் செயலாளர் வைகோ தன் தொண்டர்களை தூண்டிவிட்டு செய்தி

தெரிவித்திருப்பதாவது:- செங்கல்பட்டு மாவட்டம், திருப்போரூர் அருகே 30.06.2026 அன்று ம.தி.மு.க. பொதுச் செயலாளர் வைகோ கலந்து கொண்டு நிகழ்ச்சியில் செய்தியாளர்கள் சந்திப்பு ஏற்பாடு செய்யப்பட்டிருந்தது. அப்போது வைகோ பத்திரிகையாளரை மிரட்டும் வகையில் பேசியுள்ளார். மேலும், நீங்க திட்டமிட்டு குழப்பம் செய்வதற்காக இங்கே வந்திருக்கீங்க” என்று வைகோ ஒருமையில் பேசத் துவங்கியதும் அங்கு கூடியிருந்த ம.தி.மு.க.வினர் பத்திரிக்கையாளரை நோக்கி ஆவேசமாக முன்னேறியுள்ளனர்.

பொதுவெளியில் பத்திரிக்கையாளரிடம் முறையாக நடந்து கொள்ளாதது மட்டுமல்லாது தன் தொண்டர்கள் மூலம் பத்திரிக்கையாளருக்கு அச்சுறுத்தல் ஏற்படுத்தி பாதுகாப்பு இல்லாத சூழலை உருவாக்கியுள்ளது மிகவும் கண்டனத்துக்குரியது. பாதுகாப்பற்ற சூழலில் இருந்த பத்திரிக்கையாளருக்கு சக பத்திரிகையாளர் மற்றும் அங்கு பாதுகாப்பு பணியில் ஈடுபட்டிருந்த போலீசார் பாதுகாப்பு வழங்கினர்.

வைகோ பத்திரிக்கை

யாளர்களிடம் இது போன்ற நடந்து கொள்வது இது முதல் முறை அல்ல. கடந்த 09.07.2025 அன்று விருதுநகர் மாவட்டம், சாத்தூரில் நடைபெற்ற ம.தி.மு.க. நிர்வாகிகள் கூட்டத்தில் செய்தி சேகரித்துக் கொண்டிருந்த பத்திரிகையாளர்களை தகாத வார்த்தையில் திட்டியதுடன், அங்கு கூடியிருந்த ம.தி.மு.க. தொண்டர்களிடம் பத்திரிகையாளர்களிடமிருந்து ஒளிப்பதிவுக் கருவிகளை பறிக்கும்படி மேடையில் இருந்து கொண்டே வெளிப்படையாக உத்தரவிட்டார்.

இது போன்று தொடர்ந்து பத்திரிகையாளர்களை அவமதிப்பு செய்து வரும் ம.தி.மு.க.வினர் பொதுச்செயலாளர் வைகோவின் செயல் கண்டனத்துக்குரியதாக பார்க்கப்படுகிறது. மக்களுக்கும் அரசுக்கும், அரசியல் கட்சியினருக்கும் பாலமாய் இருக்கும் செயல்தியாளர்களின் கேள்விகளுக்கு பதில் அளிப்பதும் மறுப்பதும் அரசியல் கட்சித் தலைவர்களின் உரிமை. அதைவிடுத்து கேள்வி எழுப்பும் செய்தியாளர்களை பொதுவெளியில் அவமரியாதை செய்வதும் அச்சுறுத்தும் வகையில் நடந்து கொள்வதும் ஏற்றுக் கொள்ள முடியாதது.

இவ்வாறு திருப்பூர் மாவட்ட செய்தியாளர்கள் சங்கம் (TDJA) சார்பில் கேட்டுக்கொள்ளப்படுகிறது.


காற்றழுத்த தாழ்வு பகுதி உருவானது: வானிலை ஆய்வு மையம் தகவல்!

சென்னை, ஜூலை 3 - வடமேற்கு வங்கக் கடல், அதனை ஒட்டிய வடக்கு ஒடிசா மேற்கு வங்ககடலோரத்தில் காற்றழுத்த தாழ்வு பகுதி உருவாகியுள்ளது என வானிலை ஆய்வு மையம் தெரிவித்துள்ளது.

கோவை மாவட்ட மலைப் பகுதிகள், நீலகிரி, தேனி மாவட்டங்களில் இன்று ஓரிரு இடங்களில் கனமழை பெய்ய வாய்ப்பு உள்ளதாக அறிவிக்கப்பட்டுள்ளது.

கோவை, நீலகிரி, கன்னியா குமரி மாவட்டங்களில் நாளை ஓரிரு இடங்களில் கனமழை பெய்யக் கூடும்.

இவ்வாறு வானிலை ஆய்வு மையம் தெரிவித்துள்ளது.



திருமயம் தொகுதி சட்டமன்றத் தேர்தலில் தி.மு.க. சார்பில் போட்டியிட்ட முன்னாள் அமைச்சர் எஸ்.ரகுபதி எம்.எல்.ஏ. கொடுத்த வாக்குறுதியை நிறைவேற்றும் வகையில் மானவ, மானவிகள் அனிதா, ராமச்சந்திரன், திருவாசகம், ஜலாலுதீன், முரசொலி மாறன், செல்வகுமார் ஆகியோருக்கு கல்வி உதவித்தொகை வழங்கினார். நிகழ்ச்சியில் ஒன்றிய செயலாளர்கள் அழகு, சிதம்பரம், ஆர்.கணேசன், கலை, இரா.மேகநாதன், அருண்சேகர், ஜான் பீட்டர், முல்லை ரமேஷ், சாமி சுரேஷ் உள்ளிட்ட பலர் கலந்து கொண்டனர்.

தட்டாஞ்சாவடி தொகுதி இடைத்தேர்தல்: தி.மு.க. தலைவரைச் சந்தித்து ஆலோசனை!

புதுச்சேரி, ஜூலை 3 - புதுச்சேரி மாநில திமுக நிர்வாகிகள் அவசர ஆலோசனைக் கூட்டம் லப்போர்த் வீதியில் உள்ள கட்சி தலைமை அலுவலகத்தில் நடந்தது.

மாநில கழக அமைப்பாளர் இரா.சிவா தலைமை தாங்கினார். அவைத் தலைவர் எஸ்.பி. சிவக்குமார், துணை அமைப்பாளர் வி. அனியாஸ் கென்னடி, பொருளாளர் இரா. செந்தில்குமார், எம்.எல்.ஏ., இளைஞர் அணி அமைப்பாளர் எஸ். சம்பத் ஆகியோர் முன்னிலை வகித்தனர். மாநில துணை அமைப்பாளர் அ. ததையநாதன் வரவேற்று பேசினார்.

தட்டாஞ்சாவடி தொகுதி இடைத்தேர்தல் சம்பந்தமாக புதுச்சேரி மாநில நிர்வாகிகள் அடங்கிய குழு ஒன்று அமைக்கப்பட்டு, அக்குழு கழகத் தலைவர் மு.க.ஸ்டாலின் அவர்களை சந்தித்து தொகுதியின் தற்போதைய நிலவரம் குறித்தும், தி.மு.க. வெற்றி வாய்ப்பு குறித்

புதுச்சேரி தி.மு.க. நிர்வாகிகள் கூட்டத்தில் தீர்மானம்!



தும், வேட்பாளர் தேர்வு தொடர்பாக விளக்கம் அளிப்பது என்றும் கழகத் தலைவர் அறிவிக்கும் வேட்பாளரை முழு வீச்சில் தேர்தல் பணியாற்றி வெற்றி பெற செய்வது என்றும் கூட்டத்தில் ஒருமனதாக தீர்மானிக்கப்பட்டது.

இக்கூட்டத்தில், திமுக சட்டமன்ற உறுப்பினர்கள் வே. கார்த்திகேயன், அ. செந்தில் (எ) ரமேஷ்,

விக்னேஷ் கண்ணன், முன்னாள் சட்டமன்ற உறுப்பினர் பூ. லுர்த்தி, தலைமைச் செயற்குழு உறுப்பினர்கள் சண். குமரவேல், லோகேயன், அருட்செல்வி, முருகதாஸ், சவுரிராஜன், தர்மராஜ் இளம்பரிதி, செந்தில்குமார், அமுதா குமார், நிரீக்ஸ், தொகுதி செயலாளர்கள் சக்திவேல், வடிவேல், ராஜா, சீத்தாராமன், ராஜரா

மன், சக்திவேல், இளஞ்செழிப்பாண்டியன், கலியாணரத்தினவேல், பாண்டி அரிசுரத்தினவேல், நடராஜன், ஆறுமுகம், மணிகண்டன், சத்தியவேலு, சிவக்குமார், முருகதாஸ், சவுரிராஜன், தர்மராஜ் இளம்பரிதி, செந்தில்குமார், அமுதா குமார், நிரீக்ஸ், தொகுதி செயலாளர்கள் சக்திவேல், வடிவேல், ராஜா, சீத்தாராமன், ராஜரா

தமிழ்நாட்டில் ஏழை எளிய - நடுத்தர மக்கள் கடுமையாகப் பாதிப்பு! அரிசி விலை கடும் உயர்வு! த.வெ.க. அரசு எடுத்த நடவடிக்கை என்ன?

கொங்கு நாடு மக்கள் தேசிய கட்சி தலைவர் ஈ.ஆர்.ஈஸ்வரன் கேள்வி!



சென்னை, ஜூலை 3 - தமிழ்நாட்டில் அரிசி விலை கிலோவுக்கு ரூ5 முதல் ரூ10 வரை அதிகரித்துள்ளது. சீரகசம்பா அரிசி கிலோவிற்கு ரூபாய் 96 வரை விற்கப்படுகிறது. இந்த விலை உயர்வு ஏழை மற்றும் நடுத்தர வர்க்கத்தை கடுமையான பாதிப்புக்கு உள்ளாக்கியுள்ளது.

ஆந்திரா, தெலுங்கா

நாடல் கடந்த ஆண்டில் கோடை மழை மற்றும் பருவமழை சரி வர பெய்யாததால் தற்போதைய சாகுபடியும் குறைந்து வருகிறது. தமிழகத்திலும் கர்நாடக அரசு தமிழகத்திற்கு தேவையான தண்ணீரை திறந்து விடாததால் உயர்வு ஏழை மற்றும் நடுத்தர மக்களை பெரும் கவலையில் ஆழ்த்தியுள்ளது.

நெல் உற்பத்தி குறைவு மற்றும் நெல் பற்றாக்குறை யால் வரும் காலங்களில் அரிசி விலை மேலும் கடுமையாக உயர வாய்ப்புள்ளது.

மேலும் அரிசி விலை உயர்வுக்கு உடல் விலை உயர்வு காரணம். லாரி வாடகை அதிகரித்ததும் முக்கிய காரணமாகும். இதுபோன்ற பல காரணங்களால் அரிசி விலை உயர்வு என்பது ஏழை மற்றும் நடுத்தர மக்களை கடுமையாக பாதிப்பதையே செய்துள்ளது.

இவ் விலை உயர்வை உணர்ந்து தமிழக அரசு இதுவரை எடுத்த நடவடிக்கை என்ன? இது சம்பந்தமாக துறைசார்ந்த

அமைச்சர் மற்றும் துறைசார்ந்த அதிகாரிகளை வைத்து அரிசி விலையை கட்டுப்படுத்த ஆலோசனைக் கூட்டம் நடத்தாது ஏன்?

மாற்றுக் கட்சி நிர்வாகிகள் தங்கள் கட்சியில் சேர்ப்பதற்கு காட்டும் அக்கறையை ஏழை, எளிய மக்களின் மீது காட்ட வேண்டும். இது போன்ற நிலைகளை உன்னிப்பாக கவனித்து விலையேற்றத்தை கட்டுப்படுத்த நடவடிக்கை எடுக்க வேண்டும்.

இவ்வாறு கொங்கு நாடு மக்கள் தேசியக் கட்சித் தலைவர் ஈ.ஆர்.ஈஸ்வரன் த.வெ.க. அரசுக்கு கேள்வி எழுப்பியுள்ளார்.

ராமர் கோயில் நன்கொடை மோசடி விவகாரம்: அயோத்தியில் கட்டுக்கட்டாக பணம், தங்கம், வெள்ளி பறிமுதல்! போலீஸ் அதிரடி சோதனையில் சிக்கியது!

அயோத்தி, ஜூலை 3 - ராமர் கோயில் நன்கொடை மோசடி தொடர்பான விசாரணையின் ஒரு பகுதியாக, அயோத்தியில் காவல்துறையினர் புதிய சோதனைகளை மேற்கொண்டனர்.

இதில் க்யூஆர் குறியீடு கொண்ட நன்கொடைப் பெட்டி, ரொக்கம், தங்கம், வெள்ளி மற்றும் வெளிநாட்டு நாணயம் ஆகியவை பறிமுதல் செய்யப்பட்டதாக காவல் துறை வட்டாரங்கள் தெரிவித்தன. அயோத்தி ராமர் கோயில் நன்கொடை மோசடி விவகாரம் நாடு முழுவதும் பெரும் பரபரப்பை ஏற்படுத்தி உள்ளது. உத்தரப் பிரதேச அரசால் அமைக்கப்பட்ட சிறப்பு விசாரணைக் குழு ஜூன் 23 அன்று தனது முதற்கட்ட ஆய்வித்கையைச் சமர்ப்பித்தது. அதைத் தொடர்ந்து ஜூன் 25 அன்று முதல் தகவல் அறிக்கை பதிவு செய்யப்பட்டு, கோயில் நன்கொடை எண்ணும் பணியில் ஈடுபட்டிருந்த 8 பேர்களைச் செய்யப்பட்டனர். இந்த சர்ச்சைக்கு தார்மிகப் பொறுப்பேற்ற சமீபத்தில் ராஜினாமா செய்வதாக அறிவித்திருந்த ஸ்ரீ ராம ஜென் மபூமி தீர்த்த கேஷத்ரா அறக்கட்டளையின் பொதுச் செயலாளர் சம்பத் ராயின் வாக்குமூலத்தையும் போலீசார் பதிவு செய்தனர்.

மேலும் சிறப்பு விசாரணைக்குமுன்கூட்டியே அனுமதியைப் பெற்று, மாவட்டச் சிறையில் இருந்து குற்றம் சாட்டப்பட்ட அவினாஷ் சக்லா என்பவரிடம் இந்த மோசடி தொடர்பாக விசாரணை நடத்தியபோது, இவ்வழக்கில் கூடுதல் தகவல்கள் கிடைத்தன. இதை யடுத்து இந்த வழக்கில் குற்றம் சாட்டப்பட்ட பல ரது வீடுகளில் அயோத்தி போலீசார் மற்றும் சிறப்பு புலனாய்வு குழுவினர் அதிரடி சோதனை நடத்தினார்கள்.

குற்றம் சாட்டப்பட்ட லவ் குஷ் மிஸ்ராவின் வீட்டில், காய்ந்த வைக்கோல் கட்டுகளுக்கு இடையே காவல்துறையினர் தீவிர சோதனையை மேற்கொண்டனர்.

விசாரணைக்காக லவ் குஷ் தந்தை பச்சு லால் மிஸ்ரா காவலில் எடுக்கப்பட்டார். இந்த வழக்கில் குற்றம் சாட்டப்பட்ட அவினாஷ் சக்லாவிடமிருந்து ரூ. 20.39 லட்சம், கருணேஷ் பாண்டேவிடமிருந்து ரூ. 18.07 லட்சம், அனுக்ஷ் மிஸ்ராவிடமிருந்து ரூ. 16.82 லட்சம், லவ் குஷ் மிஸ்ராவிடமிருந்து ரூ. 14.25 லட்சம், ராமசங்கர் மிஸ்ராவிடமிருந்து ரூ. 7.32 லட்சம் மற்றும் 'டினனு' என்று அழைக்கப்படும் ராமசங்கர் யாத்விடமிருந்து ரூ. 1 லட்சம் ஆகிய பறிமுதல் செய்யப்பட்டன.

மேலும், விசாரணையின் போது சுமார் 11 கிராம் தங்கம், சுமார் 375 கிராம் வெள்ளி மற்றும் 1,121

அமெரிக்க டாலர்கள் பறிமுதல் செய்யப்பட்டன. இந்த வழக்கில் குற்றம் சாட்டப்பட்ட அவினாஷ் சக்லா கடந்த 10 ஆண்டுகளாகத் தங்கியிருந்த அயோத்தியில் உள்ள ஒரு யோகா மையத்திலிருந்து, ராமராஜ் கோஷ் என்று பெயரிடப்பட்ட பெட்டியை காவல்துறையினர் மீட்டனர். அந்த மையத்தின் யோகா பயிற்சியாளரான சுந்தர் லால் சுறுகையில், காவல்துறையினர் முதலில் ஜூன் 5 அன்று அந்த வளாகத்தில் சோதனை நடத்தி, சிடிபிவி காட்சிகளை ஆய்வு செய்து, சக்லா தங்கியிருந்த அறையைச் சோதனையிட்டதாகத் தெரிவித்தார். இதற்கிடையே அயோத்தி ராமர் கோயில் வளாகத்தில் பணியமர்த்தப்பட்டிருந்த சுமார் 400 தனியார் பாதுகாப்புப் பணியாளர்கள் பங்குமிருந்த விசாரணையில் ஆராயப்பட்டு வருகிறது.

திராவிட இயக்க தீரர்கள் நினைவு நாள்

கோவை எஸ்.ஏ. இராஜமாணிக்கம் ஜூலை 3 (1998)



கயமரியாதை இயக்க ஆரம்பகால தொண்டர், திராவிட முன்னேற்றக் கழகத்தில் வட்டச் செயலாளர் பொறுப்பில் தொடங்கி நகரச் செயலாளர், மாவட்டச் செயலாளர் என பல்வேறு பொறுப்புகளை ஏற்று கோவை மாவட்டத்தில் கழகம் வளர்க்க அரும்பாடுபட்டவர்.

கோவை மாவட்டத்தில் தலைவர் கலைஞர் தங்கியிருந்தபோது, அன்றாடம் கலைஞர் அவர்களை சந்தித்து உரையாடக்கூடிய வாய்ப்பைப் பெற்றவர்.

நகர்மன்ற உறுப்பினர், தமிழக சட்டமன்ற மேலவை உறுப்பினர் உள்ளிட்ட பொறுப்புகளில் பணியாற்றியவர்.

மும்முனைப் போராட்டம், கருப்புக் கொடி போராட்டம், விலைவாசி உயர்வு எதிர்ப்பு போராட்டம், இந்தி எதிர்ப்பு போராட்டம் உள்ளிட்ட போராட்டங்களில் பங்கேற்றவர்.

தலைமைக் கழகம்

தி.மு.க.